



ALL INDIA RADIO THIRUVANANTHAPURAM

ALL INDIA RADIO NEWS

ആകാശവാണി, തിരുവനന്തപുരം **NATIONAL BULLETIN**

DATE: 19-04-2026 **TIME : 12.50 PM**

പ്രധാന വാർത്തകൾ

- 1). ഉപരാഷ്ട്രപതി സി.പി. രാധാകൃഷ്ണൻ രണ്ടുദിവസത്തെ ഔദ്യോഗിക സന്ദർശനത്തിനായി ശ്രീലങ്കയിലെ കൊളംബോയിൽ എത്തി.
Vice President C. P. Radhakrishnan arrives in Colombo for a two-day official visit.
- 2). രാജ്യത്തെ നൂറു ശതമാനം സ്ത്രീകളുടെയും പിന്തുണ കേന്ദ്ര സർക്കാരിനൊപ്പമുണ്ടെന്ന് പ്രധാനമന്ത്രി.
The Prime Minister says 100 percent of the nation's women support the central government.
- 3). കാലാവസ്ഥ, വായു മലിനീകരണം എന്നിവ പഠിക്കുന്നതിനായി രൂപകൽപ്പന ചെയ്ത ജി-20 ഉപഗ്രഹം 2027- ൽ വിക്ഷേപിക്കുമെന്ന് ഐ.എസ്.ആർ.ഒ ചെയർമാൻ.
ISRO Chairman announces launch of G-20 satellite in 2027 to study weather and air pollution.
- 4). ഇന്ന് ലോക കരൾദിനം. ആരോഗ്യകരമായ കരളിന് ആരോഗ്യകരമായ ശീലങ്ങൾ അനുവർത്തിക്കണമെന്ന് കേന്ദ്ര ആരോഗ്യ കുടുംബക്ഷേമ മന്ത്രി ജെ പി നഡ്ഡ.
World Liver Day observed today; Health Minister J. P. Nadda urges healthy habits for a healthy liver.
- 5). ഹോർമുസ് കടലിടുക്കിൽ രണ്ട് ഇന്ത്യൻ കപ്പലുകൾക്ക് നേരെ വെടിയുതിർത്ത സംഭവത്തിൽ ഇന്ത്യ ശക്തമായ ആശങ്ക രേഖപ്പെടുത്തി.
India expresses deep concern over the firing incident involving two Indian ships in the Strait of Hormuz.

6). കേരളത്തിൽ വൈദ്യുതി ഉപഭോഗത്തിൽ വൻ വർധന. വൈദ്യുതി ഉപഭോഗത്തിൽ പൊതുജനങ്ങൾ മിതത്വം പാലിക്കണമെന്ന് സംസ്ഥാന സർക്കാർ.

Power consumption increases sharply in Kerala; the State Government urges the public to practice moderation.

7). ഇന്ത്യ - ദക്ഷിണാഫ്രിക്ക വനിതാ ടി20 ക്രിക്കറ്റ് പരമ്പരയിലെ രണ്ടാം മത്സരം ഇന്ന് ഡർബനിൽ. ഐ.പി.എൽ ക്രിക്കറ്റിൽ ഇന്ന് രണ്ട് മത്സരങ്ങൾ.

Second match of India-South Africa Women's T20 series takes place in Durban today; IPL features two matches.



REV. VP-SRI LANKA

ഉപരാഷ്ട്രപതി സി.പി. രാധാകൃഷ്ണൻ രണ്ടുദിവസത്തെ ഔദ്യോഗിക സന്ദർശനത്തിനായി ശ്രീലങ്കയിലെ കൊളംബോയിൽ എത്തി. സന്ദർശന വേളയിൽ അദ്ദേഹം ശ്രീലങ്കൻ പ്രസിഡൻ്റ് അനൂര കുമാര ദിസനായകെ, പ്രധാനമന്ത്രി ഹരിനി അമരസുര്യ എന്നിവരുമായി കൂടിക്കാഴ്ച നടത്തും. മുതിർന്ന രാഷ്ട്രീയ നേതാക്കളുമായും ലങ്കയിലെ ഇന്ത്യൻ സമൂഹവുമായും അദ്ദേഹം സംവദിക്കും. ഇരുരാജ്യങ്ങളും തമ്മിലുള്ള ഉഭയകക്ഷി ബന്ധം കൂടുതൽ ദൃഢമാക്കാൻ സന്ദർശനം വഴിയൊരുക്കും.



NARI SHAKTI VANDAN ADHINIYAM - (INTRO)

പാർലമെൻറിലും സംസ്ഥാന നിയമസഭകളിലും വനിതാ സംവരണം ഉറപ്പാക്കുന്ന നിയമഭേദഗതിക്ക് ആവശ്യമായ 66 ശതമാനം വോട്ടുകൾ നേടാൻ കഴിഞ്ഞില്ലെങ്കിലും, രാജ്യത്തെ നൂറു ശതമാനം സ്ത്രീകളുടെയും പിന്തുണ കേന്ദ്ര സർക്കാരിനൊപ്പമുണ്ടെന്നും പ്രധാനമന്ത്രി. രാഷ്ട്രതാൽപ്പര്യമാണ് എൻ.ഡി.എ സർക്കാരിൻ്റെ പ്രഥമ പരിഗണനയെന്നും നാരിശക്തി വന്ദൻ ഭേദഗതി കാലഘട്ടത്തിൻ്റെ ആവശ്യമാണെന്നും പ്രധാനമന്ത്രി പറഞ്ഞു. എല്ലാ മേഖലകളിലും സന്തുലിത ശാക്തീകരണം ഉറപ്പാക്കാനാണ് ലക്ഷ്യമിടുന്നതെന്നും പ്രധാനമന്ത്രി വ്യക്തമാക്കി.

(HOLD FOR BYTE)

=====

PRALHAD JOSHI

കോൺഗ്രസ് രാജ്യത്തെ മുഴുവൻ വനിതകളെയും വഞ്ചിച്ചതായി കേന്ദ്ര മന്ത്രി പ്രശ്നം ഓർമ്മിപ്പിച്ചു. മണ്ഡല പുനർനിർണ്ണയത്തിൽ ദക്ഷിണേന്ത്യൻ സംസ്ഥാനങ്ങളുടെ സീറ്റ് പ്രാതിനിധ്യം കുറയുമെന്നത് വ്യാജ പ്രചാരണമാണ്. എന്നാൽ, സീറ്റുകളുടെ എണ്ണത്തിൽ യാതൊരു കുറവും ഉണ്ടാകില്ല എന്നതാണ് യാഥാർത്ഥ്യം. രാജ്യത്തെ ജനങ്ങൾക്ക് തെറ്റായ വിവരങ്ങൾ നൽകാനാണ് പ്രതിപക്ഷം ശ്രമിക്കുന്നതെന്നും അദ്ദേഹം കുറ്റപ്പെടുത്തി.

=====

ISRO - G20 SATELLITE

കാലാവസ്ഥ, വായു മലിനീകരണം എന്നിവ പഠിക്കുന്നതിനായി ഐ.എസ്.ആർ.ഒ രൂപകൽപ്പന ചെയ്ത ജി-20 ഉപഗ്രഹം 2027-ൽ വിക്ഷേപിക്കുമെന്ന് ചെയർമാൻ വി നാരായണൻ പറഞ്ഞു. ഒരൊറ്റ റോക്കറ്റ് ഉപയോഗിച്ച് 100-ൽ അധികം ഉപഗ്രഹങ്ങൾ വിക്ഷേപിക്കുന്നതിൽ വിജയിച്ച ആദ്യ രാജ്യമാണ് ഇന്ത്യയെന്നും അദ്ദേഹം വ്യക്തമാക്കി. ഇന്നലെ ഹൈദരാബാദിലെ എഞ്ചിനീയറിംഗ് സ്റ്റാഫ് കോളേജ് ഓഫ് ഇന്ത്യയിൽ, ഡി.ആർ.ഡി.ഒ, ഐ.എസ്.ആർ.ഒ, എയറോനോട്ടിക്കൽ സൊസൈറ്റി ഓഫ് ഇന്ത്യ എന്നിവയിലെ ശാസ്ത്രജ്ഞരെ അഭിസംബോധന ചെയ്യുകയായിരുന്നു അദ്ദേഹം. 2040-ഓടെ മനുഷ്യനെ ചന്ദ്രനിലേക്ക് അയക്കാനുള്ള ശ്രമത്തിലാണ് ഐ.എസ്.ആർ.ഒ എന്നും, ആഴക്കടൽ ദൗത്യത്തിനായുള്ള സമുദ്രയാൻ പദ്ധതിയായി ഒരു ടൈറ്റാനിയം ക്ലസ്റ്റർ നിർമ്മിക്കാനുള്ള ശ്രമം പുരോഗമിക്കുന്നതായും ഡോ. നാരായണൻ പറഞ്ഞു.

=====

NADDA-WORLD LIVER DAY

ആരോഗ്യകരമായ കരളിനും ആരോഗ്യകരമായ ഭാവിയിലും വേണ്ടി ഓരോ ദിവസവും മികച്ച തിരഞ്ഞെടുപ്പുകൾ നടത്തണമെന്ന് കേന്ദ്ര ആരോഗ്യ കുടുംബക്ഷേമ മന്ത്രി ജെ പി നല്ലൂ. ലോക കരൾ ദിനമായ ഇന്ന്, ആരോഗ്യകരമായ കരൾ ആരോഗ്യകരമായ ജീവിതത്തിന് പ്രധാനമാണെന്ന് സമൂഹ മാധ്യമ കുറിപ്പിൽ ശ്രീ നല്ലൂ പറഞ്ഞു. മനുഷ്യശരീരത്തെ ആരോഗ്യത്തോടെ നിലനിർത്തുന്നതിലും എല്ലാ ദിവസവും നന്നായി

പ്രവർത്തിക്കുന്നതിലും കരളിൻറെ നിർണായക പങ്കിനെക്കുറിച്ച് അദ്ദേഹം പൗരന്മാരെ ഓർമ്മിപ്പിച്ചു.

=====

HORMUZ

ഇറാനിയൻ തുറമുഖങ്ങൾക്ക് മേൽ അമേരിക്ക ഏർപ്പെടുത്തിയ ഉപരോധം നീക്കുന്നതുവരെ ഹോർമുസ് കടലിടുക്ക് അടച്ചിടുമെന്ന് ഇറാൻ പ്രഖ്യാപിച്ചു. ഉപരോധം തുടരുന്നത് വെടിനിർത്തൽ കരാറിൻറെ ലംഘനമാണെന്ന് ഇറാൻ റവല്യൂഷണറി ഗാർഡ് കോർപ്പ് (IRGC) ആരോപിച്ചു. വെള്ളിയാഴ്ച കടലിടുക്ക് താത്കാലികമായി തുറന്നെങ്കിലും, ഇറാനുമായുള്ള എല്ലാ പ്രശ്നങ്ങളും പരിഹരിക്കപ്പെടുന്നത് വരെ നാവിക ഉപരോധം തുടരുമെന്ന് അമേരിക്കൻ പ്രസിഡൻറ് ഡൊണാൾഡ് ട്രംപ് വ്യക്തമാക്കി.

=====

SHOOTING INCIDENT INDIAN SHIPS

ഹോർമുസ് കടലിടുക്കിൽ രണ്ട് ഇന്ത്യൻ കപ്പലുകൾക്ക് നേരെ വെടിയുതിർത്ത സംഭവത്തിൽ ഇന്ത്യ ശക്തമായ ആശങ്ക രേഖപ്പെടുത്തി. ഇന്ത്യയിലെ ഇറാൻ സ്ഥാനപതി ഡോ. മുഹമ്മദ് ഫത്താലിയെ വിളിച്ചുവരുത്തി വിദേശകാര്യ സെക്രട്ടറി വിക്രം മിസ്രി ചർച്ച നടത്തി. വാണിജ്യ കപ്പലുകളുടെയും നാവികരുടെയും സുരക്ഷ ഇന്ത്യയെ സംബന്ധിച്ചിടത്തോളം അതീവ പ്രാധാന്യമുള്ളതാണെന്ന് വിക്രം മിസ്രി കൂടിക്കാഴ്ചയിൽ ചൂണ്ടിക്കാട്ടി.

=====

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്.....

=====

WOMEN- T20I

ഇന്ത്യ - ദക്ഷിണാഫ്രിക്ക വനിതാ T20 ക്രിക്കറ്റ് പരമ്പരയിലെ രണ്ടാം മത്സരം ഇന്ന് ഡർബനിലെ കിംഗ്സ്റ്റീഡ് സ്റ്റേഡിയത്തിൽ നടക്കും. ഇന്ത്യൻ സമയം വൈകുന്നേരം 5:30 നാണ് മത്സരം. അഞ്ച് മത്സരങ്ങളുള്ള പരമ്പരയിലെ ആദ്യ മത്സരത്തിൽ ഹർമൻപ്രീത് കൗറിന്റെ നേതൃത്വത്തിലുള്ള ഇന്ത്യൻ സംഘം ആറ് വിക്കറ്റിന് പരാജയപ്പെട്ടിരുന്നു.

IPL

ഐപിഎൽ ക്രിക്കറ്റിൽ ഇന്ന് ഉച്ചകഴിഞ്ഞ് 3:30 ന് കൊൽക്കത്തയിലെ ഈഡൻ ഗാർഡൻസിൽ കൊൽക്കത്ത നൈറ്റ് റൈഡേഴ്സ് - രാജസ്ഥാൻ റോയൽസിനെ നേരിടും, രാത്രി 7:30 ന് ചണ്ഡീഗഡിൽ പഞ്ചാബ് കിംഗ്സ് - ലഖ്നൗ സൂപ്പർ ജയന്റ്സിനെ നേരിടും.



PM - SHIVRAJ SINGH -(INTRO)

രാജ്യത്തെ കാർഷിക മേഖലയുടെ നിലവിലെ സ്ഥിതിയും വരാനിരിക്കുന്ന ഖാരിഫ് സീസണിലേക്കുള്ള തയ്യാറെടുപ്പുകളും സംബന്ധിച്ച് കേന്ദ്ര സർക്കാർ അവലോകനം നടത്തി.

വിശദാംശങ്ങളിലേക്ക്.....

-VOICE.)

കേന്ദ്ര കൃഷി മന്ത്രി ശിവരാജ് സിംഗ് ചൗഹാൻറെ നേതൃത്വത്തിൽ നടന്ന അവലോകന യോഗത്തിൽ, കർഷകരുടെ ക്ഷേമത്തിന് സുപ്രധാന മുൻഗണന നൽകുമെന്ന് മന്ത്രി പറഞ്ഞു. **എൽ നിനോ** ആഘാതം നേരിടാൻ സർക്കാർ പൂർണ്ണമായും തയ്യാറാണെന്നും അദ്ദേഹം കൂട്ടിച്ചേർത്തു. കർഷകരുടെ താൽപ്പര്യങ്ങൾ സംരക്ഷിക്കുന്നതിന് ആവശ്യമായ എല്ലാ ക്രമീകരണങ്ങളും മുൻകൂട്ടി ചെയ്യുന്നുണ്ടെന്ന് ഉറപ്പാക്കാൻ അദ്ദേഹം കൃഷി സെക്രട്ടറിക്കും മുതിർന്ന ഉദ്യോഗസ്ഥർക്കും നിർദ്ദേശം നൽകി. കേന്ദ്ര കാലാവസ്ഥാ വകുപ്പിൻറെ കാലാവസ്ഥാ സംബന്ധമായ പ്രവചനങ്ങൾ ഗൗരവമായി എടുത്ത് സർക്കാർ പൂർണ്ണ തയ്യാറെടുപ്പോടെ മുന്നോട്ട് പോകും. കേന്ദ്ര, സംസ്ഥാന സർക്കാരുകളുടെ ഏകോപിത ശ്രമങ്ങൾ, മികച്ച ജല മാനേജ്മെന്റ്, നൂതന സാങ്കേതികവിദ്യകൾ, ജലസേചന സൗകര്യങ്ങളുടെ വിപുലീകരണം, കാലാവസ്ഥയെ പ്രതിരോധിക്കുന്ന കാർഷിക നടപടികൾ എന്നിവയിലൂടെ, **എൽ നിനോ** ആഘാതം ഗണ്യമായി നിയന്ത്രിക്കാൻ കഴിയുമെന്ന് മന്ത്രി അവലോകന യോഗത്തിൽ വ്യക്തമാക്കി. ന്യൂസ് ഡെസ്ക്, ആകാശവാണി....



KSEB KERALA

വേനൽ കടുക്കുന്നതിനിടെ, സംസ്ഥാനത്ത് വൈദ്യുതി ഉപഭോഗത്തിൽ വൻ വർധന. പ്രതിദിന വൈദ്യുതി ഉപഭോഗത്തിലും പീക്ക് ടൈം ഡിമാൻഡിലുമാണ് സംസ്ഥാനം റെക്കോർഡിട്ടത്. വൈകുന്നേരം 6 മണി മുതൽ രാത്രി 11 വരെ അനാവശ്യമായ ലൈറ്റുകളും ഹൈ-വോൾട്ടേജ് ഉപകരണങ്ങളും ഒഴിവാക്കി വൈദ്യുതി ഉപയോഗം കുറയ്ക്കാൻ ജനങ്ങളുടെ സഹകരണം ആവശ്യമാണെന്ന് മന്ത്രി കെ കൃഷ്ണൻ കുട്ടി അറിയിച്ചു.



NEW VOTERS-WB

പശ്ചിമ ബംഗാൾ നിയമസഭാ തിരഞ്ഞെടുപ്പിന് മുന്നോടിയായി വോട്ടർ പട്ടികയിൽ ഉൾപ്പെട്ടവരുടെ പുതുക്കിയ കണക്കുകൾ തിരഞ്ഞെടുപ്പ് കമ്മീഷൻ പുറത്തുവിട്ടു. ഏകദേശം അഞ്ച് ലക്ഷത്തോളം പുതിയ വോട്ടർമാരാണ് പട്ടികയിൽ ഇടംപിടിച്ചത്. വോട്ടർ പട്ടികയിൽ പേര് ചേർക്കുന്നതിനായി ഏഴ് ലക്ഷത്തോളം അപേക്ഷകൾ ലഭിച്ചതായും പരിശോധനകൾക്ക് ശേഷം അർഹരായവരെ പട്ടികയിൽ ഉൾപ്പെടുത്തിയതായും അധികൃതർ വ്യക്തമാക്കി.



WB- PM - MAMATA CAMPAIGN

പശ്ചിമ ബംഗാളിൽ നിയമസഭാ തിരഞ്ഞെടുപ്പ് പ്രചാരണം ശക്തമാക്കി രാഷ്ട്രീയ കക്ഷികൾ. ബിജെപി സ്ഥാനാർത്ഥികളുടെ പ്രചാരണത്തിനായി പ്രധാനമന്ത്രി നരേന്ദ്ര മോദി ഇന്ന് ബിഷ്ണുപുരിൽ റാലിയെ അഭിസംബോധന ചെയ്തു. തൃണമൂൽ കോൺഗ്രസ് അധ്യക്ഷ മമത ബാനർജി ഇന്ന് താരകേശ്വർ മണ്ഡലത്തിലെ പാർട്ടി സ്ഥാനാർത്ഥിക്കുവേണ്ടി സംഘടിപ്പിക്കുന്ന പ്രചാരണറാലിയിൽ പങ്കെടുക്കും. തുടർന്ന് കൽന, മോന്തേശ്വർ എന്നീ മണ്ഡലങ്ങളിലും പ്രചാരണത്തിനെത്തും. ബർധമാൻ സൗത്തിൽ നടത്തുന്ന പദയാത്രയിലും മമത ബാനർജി പങ്കെടുക്കും.



TN-CAMPAIGNING

നിയമസഭാ തിരഞ്ഞെടുപ്പിനുള്ള പരസ്യപ്രചാരണം മറ്റുനാൾ അവസാനിക്കുന്ന തമിഴ്നാട്ടിൽ, പ്രചാരണം ഉച്ചസ്ഥായിയിലെത്തി. എല്ലാ പാർട്ടികളിലെയും മുതിർന്ന നേതാക്കൾ സംസ്ഥാനത്ത് പ്രചാരണത്തിൽ സജീവമാണ്. ഇന്ന്, കേന്ദ്ര ആഭ്യന്തര മന്ത്രിയും ബിജെപി നേതാവുമായ അമിത് ഷാ എൻഡിഎയ്ക്കായി ഈറോഡിലെ ശിവഗിരിയിൽ പ്രചാരണം നടത്തും. മറുവശത്ത് ലോക്സഭാ പ്രതിപക്ഷ നേതാവും കോൺഗ്രസ് നേതാവുമായ രാഹുൽ ഗാന്ധി വടക്കൻ ജില്ലകളിൽ പ്രചാരണം നടത്തി. രാഷ്ട്രീയ ജനതാദൾ നേതാവ് തേജസ്വി യാദവും കോയമ്പത്തൂർ, തിരുപ്പൂർ, നീലഗിരി എന്നിവിടങ്ങളിൽ പ്രചാരണം നടത്തി. അതേസമയം, പ്രേമലത വിജയകാന്തിനായി കനിമൊഴി വ്യഭാചലത്ത് പ്രചാരണം നടത്തി.

GANGOTRI YAMUNOTRI PORTAL

ഉത്തരാഖണ്ഡിലെ ഗംഗോത്രി, യമുനോത്രി ക്ഷേത്രനടകൾ തുറന്നതോടെ ഈ വർഷത്തെ ചാർഡാം തീർത്ഥാടനത്തിന് തുടക്കമായി. തീർത്ഥാടനത്തിനായുള്ള എല്ലാ ഒരുക്കങ്ങളും പൂർത്തിയായതായി മുഖ്യമന്ത്രി പുഷ്പർ സിംഗ് ധാമി അറിയിച്ചു. സുരക്ഷാ മുൻകരുതലിന്റെ ഭാഗമായി ഇത്തവണ ഹൈടെക് ക്യാമറകൾ വഴിയാണ് നിരീക്ഷണം നടത്തുന്നത്. മതിയായ പോലീസ്- പാരാമിലിട്ടറി സേനകളെയും വിന്യസിച്ചിട്ടുണ്ട്. കുടിവെള്ളം, വൈദ്യുതി, വിശ്രമകേന്ദ്രങ്ങൾ എന്നിവ പാതയിലുടനീളം ഉറപ്പാക്കിയിട്ടുണ്ട്. കേദാർനാഥ് ക്ഷേത്രം ഈ മാസം 22-നും, ബദരീനാഥ് ക്ഷേത്രം 23-നും തീർത്ഥാടകർക്കായി തുറന്നുകൊടുക്കും.

SOUTH KOREA PREZ VISIT

ഔദ്യോഗിക സന്ദർശനത്തിനായി ദക്ഷിണ കൊറിയൻ പ്രസിഡന്റ് ലീ ജെ മ്യോങ് ഇന്ന് ഇന്ത്യയിൽ എത്തും. പ്രസിഡന്റ് ആയതിനു ശേഷമുള്ള അദ്ദേഹത്തിന്റെ ആദ്യ ഇന്ത്യ സന്ദർശനത്തിൽ മന്ത്രിമാർ, മുതിർന്ന ഉദ്യോഗസ്ഥർ, വ്യാപാര നേതൃത്വം എന്നിവരുമുണ്ട്. സന്ദർശനത്തിന്റെ ഭാഗമായി രാഷ്ട്രപതി ദ്രൗപതി മുർമു, പ്രധാനമന്ത്രി നരേന്ദ്രമോദി, വിദേശകാര്യമന്ത്രി എസ് ജയ്ശങ്കർ എന്നിവരുമായും ദക്ഷിണകൊറിയൻ പ്രസിഡന്റ് കൂടിക്കാഴ്ച നടത്തും. പ്രധാനമന്ത്രിയുമായുള്ള

കൂടിക്കാഴ്ചയ്ക്കിടെ ക്ഷേത്ര നിർമ്മാണം, വ്യാപാരം, നിർമ്മിത ബുദ്ധി, അർദ്ധ
ചാലക ചിപ്പുകൾ അടക്കമുള്ള വിഷയങ്ങൾ ചർച്ച ചെയ്യുമെന്നും വിദേശ
കാര്യ മന്ത്രാലയം വ്യക്തമാക്കി.

=====

=====

=====

